

BAGĠIT B'DIFFERENZA

EDWARD SCICLUNA / Ministru għall-Finanzi



Il-Ministru għall-Finanzi l-Professor Edward Scicluna nhar it-Tnejn li għadda fil-Parlament waqt li ressaq il-Baġit 2018... baġit b'differenza għal diversi raġunijiet. [Ritratt: OMAR CAMILLERI (DOI)]

Il-baġit għas-sena 2018 li kelli l-privileġġ u s-sodisfazzjon li nressaq nhar it-Tnejn li għadda, kien baġit b'differenza u dan għal diversi raġunijiet. Kien l-ewwel baġit li hejjejnih minn bażi finanzjarja ferm u ferm aħjar minn dak li konna mdorrijin biha.

Fejn qabel dejjem konna nitilqu minn pozzizzjoni ta' deficit, din id-darba, wara 35 sena, tlaqna minn pozzizzjoni ta' surplus li madankollu għandu jingħad li dan ma waqax mis-sema. Hdimna għalih bil-kbir. Huwa baġit b'differenza għax fih ma dahhalna ebda taxa ġdida u ma għollejna ebda waħda minn dawk li diġà hemm. Huwa baġit b'differenza għax fih lill-familji Maltin u Għawdxin tajnathom biss u ma hadnielhom xejn.

Li m'għandux differenti minn baġits oħra l-Baġit 2018 huwa li ma tistax tħares lejha bħala xihaġa għaliha waħedha. Irid ikun kkunsidrat minn liema bażi se jkun qed jitlaq. Jekk hux minn bażi soda, jew minn waħda mhux daqstant soda jekk mhux addirettura waħda dgħajfa.

Dan iwasslek allura fis-sitwazzjoni li trid jew ma trid ix ikollok tagħmel il-paraguni. Mhux se mmur fil-bogħod wisq, Marzu 2013 meta l-poplu għażilna biex immexxuh u meta ftit wara rajna x'konna writna mingħand amministrazzjoni Nazzjonalista. Qegħdin nitkellmu fuq ftit aktar minn erba' snin ilu biss u se nagħti ftit eżempji ta' dan.

Fi tmiem is-sena 2012 kellna deficit ta' kważi €300

miljun li f'temp ta' erba' snin, sa tmiem is-sena li għaddiet, dawwarnieh f'surplus ta' aktar minn €100 miljun. U b'sodisfazzjon ngħid li anke fi tmiem din is-sena se nkunu qegħdin nerġġhu nirreġistraw surplus ieħor.

Illum għandna madwar 5,000 persuna inqas jirreġistraw għax-xogħol milli kellna f'Marzu 2013. Illum fuq il-postijiet tax-xogħol għandna jaħdmu madwar 22,000 ruħ aktar milli kellna f'Marzu 2013. Jekk nipparaguna kemm kellna nisa jaħdmu f'dawn iż-żewġ perjodi li qed nirreferi għalihom insib li illum għandna 11,000 mara aktar fis-suq tax-xogħol.

Fis-settur privat insibu li illum għandna jaħdmu madwar 28,000 aktar milli kellna fl-aħħar tas-sena 2012. Insibu wkoll li illum in-numru

ta' persuni fuq l-assistenza soċjali huwa ta' madwar 3,000 inqas milli kien fil-bidu tal-leġiżlatura li għaddiet filwaqt li n-numru ta' persuni fuq l-assistenza tal-qgħad huwa ta' madwar 3,500 inqas milli kien f'Marzu 2013.

Nista' nibqa' għaddej inqabbet settur wieħed wara l-ieħor u naslu għall-istess riżultati. Dawn ir-riżultati nkisbu grazzi għat-tkabbir ekonomiku li rrexxielu jstimula l-Gvern tul l-erba' snin li għaddew. Wasalna għal din il-pozizzjoni għax kull baġit li ressaqna tul il-leġiżlatura l-oħra kien b'saħħtu, mirqum u b'mod ippjanat. Żammejna l-istess prinċipji anke fit-tfassil tal-Baġit 2018.

Kull miżura li introducejna fih, u qed nitkellmu

fuq ha'fna miżuri, hdimniehom b'mod li tikkunsidrahom mill-effett li joħolqu. Wiehed jista' faċilment jaasal għal dan li qiegħed ngħid billi jieħu diversi eżempji ta' miżuri.

Fuq per eżempju l-miżura għal aktar tnaqqis ta' taxxi għal kull min jaħdem. Se nk-omplu nnaqqsu t-taxxi fuq ix-xogħol, tnaqqis li se jingħata lil kull ha'ddiem li jaq-la' inqas minn €60,000 fis-sena. Għall-ewwel darba se ndaħħlu l-prinċipju li anke dawk il-haddiema li ma jhallsux taxa se jibbenefikaw. Filfatt dawk bl-inqas dħul se jingħataw il-massimu ta' din l-ghotja, massimu ta' €68. Kollox b'mod gradat u bi h'sieb, għalhekk wasalna għaċ-ċifra ta' €60,000 li malli tinqabez ma jkunx hemm tnaqqis. Mhux se nidhol f'kull miżura li dahhalna fil-Baġit 2018 u lejn liema kategoriji ta' nies huma mmirati għax l-ispazju ma jippermettix.

Titjib fil-livell ta' għajxien b'riżultat ta' ekonomija b'saħħitha li miexja b'ritmu mgħaġġel, imma li fl-istess hin qegħda toħloq sfidi godda. L-akbar sfida hija li rridu ntejbu l-infrastruttura eżistenti, li tinkludi t-toroq u faċilitajiet oħrajn ta' trasport. Għandna l-isfida tal-housing stock u l-immanigġjar tal-iskart. Tliet sfidi kbar li l-Gvern huwa determinat li jiffaċċjahom u li mhux se joqgħod jittatjeni fuqhom. Il-Gvern huwa konxju li s-soluzzjonijiet għal dawn l-isfidi mhumiex ta' baġit wiehed. U huwa għalhekk li d-deċiżjonijiet, iebesin kemm huma iebesin, iridu jittieħdu llum qabel għada. Ebda problema ma tissolva billi titwaddab taħt it-tapit. Meta jsir hekk il-problema tkun qiegħda biss tinheba bil-konsegwenza li tkun qiegħda tikber fil-gravità tagħha u tkun qed timmina t-thejji tiegħek għall-futur.

Gvern Laburista mhux lest jagħmel hekk. Gvern Laburista jinsab determinat u deciz li jhejji lill-pajjiz għall-futur.

Deputati Parlamentari 'l fuq mil-liġi?

Sur Editor,

L-iskandlu tal-firem foloz fl-elezzjoni riċenti għall-ħatra tal-Kap tal-PN, fakkarni fid-dnubiet tal-politiċi li jekk ma raqdux, ilhom snin jogħnosu. Tassew diżgustanti t-trattament preferenzjali li qegħdin jingħataw politiki Nazzjonalisti, li qatt ma jittieħdu passi kontribom meta jik-sru regoli stabbiliti u liġijiet.

Id-deputati għandhom privileġġi uffiċjali biżżejjed. Mhux aċċettabbli li ma' dawk ikollhom ukoll il-privileġġ adizzjonali li jkunu 'l fuq mil-liġi. Dan il-privileġġ ilhom snin igawduh għadd ta' deputati li kienu jieħdu l-paga bla ma qatt imorru fuq

il-post tax-xogħol tagħhom.

Dak l-abbuż jissejjaħ privileġġ, għax l-onorevoli mhux biss gawdew mill-irregolarità meta l-PN kien fil-gvern, imma talli anke sal-lum ma nafx li ttieħdu xi passi kontribom għal dawk ir-reati. Bl-istess mod saru privileġġi wkoll l-abbużi tad-deputat Nazzjonalista li għamel xogħol f'każin tal-partit b'materjal u haddiema tal-gvern, u fl-istess baw-xata anke ordna nies biex jieħdu ġurament falz. L-istess onorevoli kellu l-ardir jagħmel applikazzjoni tal-MEPA, b'dikjarazzjoni falza għal-bini ta' villa f'zona ODZ. Qiegħda tgawdi dan il-privileġġ tal-immu-

nità wkoll id-deputata tal-PN li qar-rqet għall-gwadann ta' allowance, u minn assenzi mid-doveri li kellha bħala direttur ta' bord governattiv.

Għadu wkoll frisk bħal ha'ssa dak l-eks ministru li kien gie ċensurat mill-awditur generali fuq abbużi gravi li rregala artijiet tal-poplu lill-hbieb u l-jew sostenituri Nazzjonalisti, bi prezzijiet ta' miljuni kbar ta' ewro inqas milli fil-fatt huma stmati. F'każ ieħor, għadha qatt ma saritlu akkuża formali li b'waħda mill-azzjonijiet tiegħu sparpalja €7 miljuni mill-beni tal-poplu.

Baqa' qatt ma gie mitlub jagħti kont ta' għemilu dak l-eks ministru

li b'deciżjoni tiegħu waħdu bidel il-mappa taż-zona ODZ b'mod li f'ħakka t'għajn ipprova profitti kbar ferm lil għadd ta' proprietarji ta' artijiet.

M'għandix spazju biex nelenka lill-onorevoli kollha ta' din il-lista preferenzjali. Illum nagħlaq bid-deputat prominenti li qatt ma ġew investigati l-proprietarji u l-kontijiet bankarji tant respettużi tiegħu, li il-hom żmien li ġew fi lsien in-nies.

Il-gvern preżenti li għamel riformi kbar progressivi f'kull qasam, meta se jieħu h'sieb din l-anomaliya inaċċettabbli?

MICHAEL,
Birkirkara